

हाय कोर्ट जजेस रुल्स, १९५६ नियम २ ई
नुसार मा.न्यायमूर्तीना अनुज्ञेय वार्षिक
१०,००० वीज युनिट मर्यादे पलीकडील
वीज युनिटच्या खर्चाची प्रतिपूर्ती तात्पुरत्या
स्वरूपात शासनाकडून करण्याबाबत.

महाराष्ट्र शासन

विधि व न्याय विभाग

शासन निर्णय क्रमांक : एचसीटी-५२२२/४२२/प्र.क्र.९४/का.४

मादाम कामा मार्ग, हुतात्मा राजगुरू चौक,

मंत्रालय, मुंबई-४०० ०३२

दिनांक : २२ मे, २०२६

वाचा : (१) प्रबंधक, मुळ शाखा, उच्च न्यायालय, मुंबई यांचे पत्र क्र. P/SC/२०२२/१०६५,
दि.१६/०९/२०२२

(२) प्रबंधक, मुळ शाखा, उच्च न्यायालय, मुंबई यांचे पत्र क्र. P/SC/२०२२/८२२,
दि.१०/०७/२०२५.

(३) अवर सचिव, न्याय मंत्रालय, केंद्र शासन यांचे दि.१७/०९/२०२५ रोजीचे पत्र.

(४) प्रबंधक, मुळ शाखा, उच्च न्यायालय, मुंबई यांचे पत्र क्र. P/SC/२०२६/११९७,
दि.१७/०२/२०२६

प्रस्तावना :-

हाय कोर्ट जजेस रुल्स, १९५६ नियम २ इ अन्वये, मा.उच्च न्यायालयाच्या न्यायमूर्तीना ते शासकीय निवासस्थानात राहत असतील किंवा खाजगी, त्यांना वार्षिक १०,००० वीज युनिट वापरापोटी येणाऱ्या खर्चाची प्रतिपूर्ती अनुज्ञेय आहे. सदर तरतुदीत दि.२९/०६/१९९४ पासून कोणतीही सुधारणा करण्यात आलेली नाही. मा.न्यायमूर्तींच्या निवासस्थानी असलेल्या विविध अत्याधुनिक इलेक्ट्रॉनिक वस्तूंच्या वापरामुळे दैनंदिन विजेचा वापर वाढलेला आहे. सद्यःस्थितीत मा.न्यायमूर्तींना अनुज्ञेय असलेली वार्षिक १०,००० वीज युनिटची मर्यादा ही अपुरी ठरत आहे. सदर मर्यादेपलीकडील वीज युनिटचा खर्च हा मा.न्यायमूर्तींना सोसावा लागत असून त्याच्या प्रतिपूर्तीची सोय उपलब्ध नाही.

हाय कोर्ट जजेस रुल्स, १९५६ नियम २ ई मध्ये सुधारणा करून सदर मर्यादा वाढवून २०,००० प्रतिवर्ष करण्याचा प्रस्ताव उच्च न्यायालय प्रशासनाकडून प्राप्त झाला होता. सदर विषय हा केंद्र शासनाच्या अखत्यारीतील असल्याने, तो उचित कार्यवाहीस्तव केंद्र शासनास सादर करण्यात आला आहे. त्याअनुषंगाने केंद्र शासनाकडून हाय कोर्ट जजेस रुल्समध्ये दुरुस्ती/सुधारणा करतेवेळी सदर प्रस्ताव विचारात घेतला जाईल, असे अभिप्राय कळविले आहे. केंद्र शासनाकडून उक्त प्रस्तावास मंजूरी प्राप्त होईपर्यंत हाय कोर्ट जजेस रुल्स, १९५६ नियम २ नुसार मा.न्यायमूर्तींना अनुज्ञेय वार्षिक १०,००० वीज युनिट मर्यादे पलीकडील वीज युनिटच्या खर्चाची प्रतिपूर्ती तात्पुरत्या स्वरूपात राज्य शासनाकडून करण्यास शासनाची मान्यता प्राप्त झाली आहे. त्यानुषंगाने शासन निर्णय निर्गमित करण्याची बाब विचाराधीन आहे.

शासन निर्णय :-

हाय कोर्ट जजेस रुल्स, १९५६ नियम २ ई मध्ये सुधारणा करून सदर मर्यादा वाढवून २०,००० प्रतिवर्ष करण्याच्या उच्च न्यायालय प्रशासनाच्या प्रस्तावास केंद्र शासनाकडून मंजूरी प्राप्त होईपर्यंत हाय कोर्ट जजेस रुल्स, १९५६ नियम-२ नुसार मा.न्यायमूर्तींना अनुज्ञेय वार्षिक १०,००० वीज युनिट मर्यादे

पलीकडील वीज युनिटच्या खर्चाची प्रतिपूर्ती (वार्षिक २०,००० युनिटचे मर्यादेत) तात्पुरत्या स्वरूपात राज्य शासनाकडून करण्यास शासन मान्यता देण्यात येत आहे.

०२. यासाठी होणारा खर्च “मागणी क्र.जे-१, २०१४ (न्यायदान), १०२-उच्च न्यायालय (अनिवार्य) (०१)(०१) न्यायाधीश (२०१४ ००६५) ०६ दुरध्वनी, वीज व पाणी खर्च ” या लेखाशिर्षाखाली खर्चो टाकण्यात यावा.

०३. उक्त शासन निर्णय वित्त विभागाच्या अनौपचारिक संदर्भ क्र.अनौस-४२१/व्यय-१०, दि.२२/०५/२०२६ अन्वये दिलेल्या मान्यतेस अनुसरून निर्गमित करण्यात येत आहे.

०४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२६०५२२१८१३०३३९१२ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विलास गायकवाड)

विधि सल्लागार नि सह सचिव, महाराष्ट्र शासन

प्रत,

१. मा.राज्यपाल यांचे सचिव, लोकभवन, मुंबई.
२. मा.मुख्यमंत्री तथा मंत्री (विधि व न्याय) यांचे प्रधान सचिव, मुख्यमंत्री सचिवालय, मंत्रालय, मुंबई.
३. मा.राज्यमंत्री (विधि व न्याय) यांचे खाजगी सचिव, मंत्रालय, मुंबई.
४. महाप्रबंधक, उच्च न्यायालय, मुंबई.
५. प्रबंधक (मूळ शाखा), उच्च न्यायालय, मुंबई.
६. प्रबंधक (अपील शाखा), उच्च न्यायालय, मुंबई.
७. प्रबंधक (प्रशासन), उच्च न्यायालय, मुंबई, खंडपीठ नागपूर.
८. प्रबंधक (प्रशासन), उच्च न्यायालय, मुंबई, खंडपीठ औरंगाबाद.
९. प्रबंधक (प्रशासन), उच्च न्यायालय, मुंबई, सर्किट बेंच कोल्हापूर.
१०. महालेखापाल-१ (लेखा परिक्षा/ लेखा अनुज्ञेयता), महाराष्ट्र, मुंबई.
११. महालेखापाल-२ (लेखा परिक्षा/ लेखा अनुज्ञेयता), महाराष्ट्र, नागपूर.
१२. अधिदान व लेखा अधिकारी, मुंबई.
१३. जिल्हा कोषागार अधिकारी, नागपूर/ औरंगाबाद/कोल्हापूर.
१४. निवासी लेखा परीक्षा अधिकारी, मुंबई.
१५. निवडनस्ती (कार्या.४)